



ارواښاد حاجي عبدالهاشم دولت زی زمور د هیواد ولسي شاعر، روحاني، ملي او قومي شخصیت

پوهاند ډاکټر مجاور احمد زیار، په خپل یوه نوي اثر (پښتو بدلمیچ یا پښتو شعر څنگه جوړیږي) کې داسې لیکي: ((له اوږدو آزمبڼو، څیړنو او پلټنو څخه وروسته دې پایلې ته رسیدلی يم، چې د هرې ژبې او بیا پښتو شعر پوهه او غږپوهه سره نه شلیدونکي تر او لري او له همدې کبله پرې دا دومره مهال د دودیزو پوهانو له خوا د عربي عروضي سبستم د راتپلو هڅې ناکامه شوي دي.))

د زیار صاحب له خبرې دا راڅرگندېږي چې په رښتیا هم پښتو ژبه د شعر ژبه ده، او هر با استعداد لوستی پښتون کولای شي، د خپلې شتمنې (و) گړنۍ (فولکلوریکې) او بیا لیکلې پانگې په لاروی شعر و شاعري وکړي. همدا لامل دی چې په پښتو کې تر بل هر ناپېیلي ځېل (ژانر) څخه پېیلي دا ډېر دود لري او شاعران پکې د آسمان د ستورو په شان بې شماره دي. د پښتو شعر وادب لکه د نړۍ د نورو هغو په څیر پر دوه برخو ویشل شوي دي:

۱- (و) گړنۍ یا ولسي - شفاهي (فلکلوریک) ادب.

۲- لیکلې (تحریري) ادب.

زمور ادبیات زیاتره شعري ادبیات دي اوزمور فرهنگي میراث تر هر څه زیات پر شعر ولاړ دی. په پښتو ادب کې پخواني (کلاسیک) او اوسني (معاصر) شاعران د پښتو ادب بلینده وال (مشعلداران) بلل کېږي. هغوی خپل شعرونه له خپل ذوق، شوق، مینې، عاطفې او انساني احساساتو او د مضمون محتوا او فورم له مخې په ډیر بنکلي خیالونو او انځورونو کې په داسې زړه پوري او زړه راکنونکي ډول راپنځولي چې زمور د هیواد د تاریخ په

اوردو کې د خلکو په راوینلولو او د دوی د احساساتو په راپارولو کې یې اغیزمن نقش او رول لوبولی دی.

زموږ د ویاړلي تاریخ په هر پړاو کې تلپاتې ځلاندي او ویاړلي څیرې، نومیالي او میرني، ملي، سیاسي او ټولنیز اتلان، د پاک او سپیڅلي قلم خاوندان، پوهان، څیړنوال او لیکوال د پوهې او فرهنگ ډگر ته راوتلي او بیلابیل پېرونه او پړاوونه یې رامنځته کړي او دویار او افتخاراتو نه ډک تاریخ لري. همدارنگه دینتو ادب تاریخ د یوه ټاکلي پړاو نه تیر شوی او په بیلابیلو پړاوونو ویشل شوی دی، چې هر پېر یې خپلې ځانگړنې لري.

د دغو درنو ملي، علمي، ادبي، فرهنگي او فرهنگپالو ستو نمانځنه او د دوی پر آثارو څیړنه او پلټنه هغه څه دي چې زموږ اوسني او راتلونکي پښتونه نسلونه به پرې ویاړي او گټه به ځنې اخلي.

څه مهال مخکې (د هیلو بهیر) نومي یوه شعري ټولگه زما گران دوست بناغلي عبدالقدیر دولت زي، چې د ادب او فرهنگ سره ځانگړې مینه لري ماته ډالی کړه. د دغې ټولگې له لوستلو وروسته، زه دې ته وهڅیدم چې د دې اثر او د دغې شعري ټولگې د لیکوال په اړه، چې ارواښاد حاجي عبدالهاشم دولت زی دی، یو څو کرښې ولیکم.

بناغلي استاد حبیب الله رفیع، چې زموږ د هیواد یو نامتو، وتلي، پیاوړي او مخکښ شاعر او لیکوال دی، په خپله یوه لیکنه کې د حاجي عبدالهاشم دولت زي په اړه داسې کښلي دي:

((... زما په همدې لومړي لېدو کتو کې سترگې پرې خوږې شوې، ځکه دیوه تپیک پښتون څېره یې درلوده، ورینمینه لونگی یې پرسر او ملي جامې یې پر تن وې، گردی نوراني مخ او ورسره پاکه سپینه ریره، پستي نرمې او شمېرلي خبرې، په خبرو کې یې مالگه، ورسره ظرافت او لطیف لطافت او ورسره مله نری موسکا.

څو ورځې وروسته له پسرلي صاحب سره افغان ادبي بهیر ته راغی، دمېلمه پرڅوکی کښېنول شو او دشعر له اورولو سره یې څرگنده شوه چې وکیل صاحب شاعر هم دی او په لومړۍ ناسته کې چې سره خواږه شوي وو یو علت یې هم زموږ تر منځ دا ادبي تړون او ادبي پیوستون و.

تردې ورځې وروسته وکیل صاحب زموږ دادبي بهیر دایمي ملگری شو، د بهیر له ورو او زرو سره صمیمي شو، له ټولوسره به یې په موسکا ډکه خوله خبرې کولې، مینه به یې کوله او په ډېر لږ وخت کې د ده او د بهیر د ملگرو ترمنځ د بېگانگی ټولې پولې ړنگې شوې او د خپل خاص درنښت او متانت په ساتلوسره له وروسره ووړ او له زرو سره زور او د زړه له جونگرې یې د ټولو د مینې مېنه وه:

د سترگو تور د زړه ملهمه راشه
 د زرگي کورته مي بي غمه راشه
 لاري خو ډېري دي چي ته پري راشي
 د کزو لارو اوس په سمه راشه
 پل مي د زړه په کورکي کپرده راءه
 راشه زړور په زړوردمه راشه
 د زړه په مينه به دي بڼه وپالم
 زما په خواته څوقدمه راشه
 څنگ ته مي کښېنه چي ديدن دي وکړم
 د زړه جونگري ته مي شمه راشه
 کلونه تېر شوه په هاشم سترې تېر
 ته يي د زړه د پاره دمه راشه !!

ارواښاد حاجي عبدالهاشم دولت زي د خداي بڼلي حاجي سلطان محمد خان دولت زي زوی وو، چې د (۱۳۱۰) لمريز کال د وري مياشتې پر شپږمه د سمنگانو ولايت مرکز ايکو د زندې کوټ کلي په يوه درنه، شتمنه او دينپاله کورنۍ کې زيږيدلی دی. وتلي او پياوړي ليکوال او څيړنوال، شهرت ننګيال په خپله يوه ليکنه کې د ارواښاد عبدالهاشم د اند و ژوند په اړه داسې ليکلي:

(... حاجي صاحب په يوه مخوره او شتمنه کورنۍ کې سترگې غړولي، خو مال او جايداد په دوی کې د کبر او لويې تلوسه نه ده پارولي؛ دا هر څه يې د الله تعالي امانت گڼلي او په دغه امانت کې يې له خيانت نه ځان تر پايه ساتلی دی، مانا دا چې دوی دغه مال او دولت په بدمستيو او عياشيو نه دی لگولی بلکې د خداي د مخلوق په خير او خدمت کې يې لگولی. درحمان بابا په وينا

د دلبرو صدقي لره يي غواړم
 هسي نه چې په دنيا پسې زهير يم

حاجي صاحب د وقار او درنښت سمبول او دميني ، الفت او صداقت پرانيستی کتاب دی چې په هره پاڼه او کرښه يې د ده د درانه شخصیت خواره څکلی شي :

په سترگو پورې کره رانجه دميني

هرچاته گوره په کاته دميني

هاشم به هيڅکله دريغ نه کړي ترې سر

که يې حلال کړي په چاره دميني....)

ارواښاد حاجي عبدالهاشم لومړی زده کړې د اييکو د ښار په لومړني ښوونځي کې سرته رسولي، ديني، پښتو او دري ليک لوست يې د خپل کلي د يو شمير دينپوهانو او ناضمانو په مرسته ترسره کړي دي او تر څنگ يې علمي او ادبي کتابونه هم لوستلي دي. دکورنۍ مشران يې د خپلي سيمي خانان او مشران وو، او د سوداگرۍ، ځمکوالۍ او مالدارۍ چارې يې پر مخ بيولي. ده له خپل پلار سره په دې لاره کې هم مرسته کوله، له همدې کبله ده ونشو کولای خپلې نورې زده کړې پر مخ يوسي. ده دخپل پلار او دکورنۍ د نورو مشرانو په لارښوونه په هيواد کې دننه او بهر په پرله پسې توگه سفرونه کول، چې په دغو سفرونو کې ده د خپلو مشرانو د ازمپښتو په رڼا کې نه يوازې مادي بلکې معنوي گټې او تجربې هم تر لاسه کړې. ده له ځوانۍ راهيسې له شعر او ادب سره ځانگړې مينه لرله او په دې ډول يې شعر ويلو ته مخه شوه. پر (۱۳۲۵) لمريز کال د ده لومړی شعر د مزار شريف ښار په ((بیدار)) ورځپاڼه کې خپور شوی دی، چې څو بيتونه يې دا دي:

څوک مې چې غواړي ذلت

بربادوي مې عزت

هغه دښمن زما دی

که ورور په تن زما دی

حاجي صاحب عباهاشم د خپل هيواد او هيوادوالو سره بې کچه مينه درلوده او د خپلو خلکو دسيمې په ملي مسايلو کې ديو خوږمن، ولسي او قومي مخور په توگه اغيزمن او ارزښتمن نقش او رول لوبولی دی. کله چې په هيواد کې د يوه ملي او سياسي بدلون لپاره د نوي اساسي قانون اړتيا رامنځته شوه، د (۱۳۴۲) لمريز کال اړوندې جرگې ته غوره شوی اوگډون يې پکې کړی وو. وروسته بيا د ولسي جرگې په ديارلسمه دوره کې د سمنگان ولايت د اييکو د خلکو له خوا د وکیل په توگه وټاکل شو، نو د ولس او سيمي د

لا ښه ترا خدمت کابو(موقع) تر لاسه کړه. هسي يې خو هميشه د يو ملي، ټولنيز او مخور مشر په توگه د سيمه يزو ستونزو او ناخوالو په اړه د جرگو او مرکو له لاري خلکو ته لارښوونې کولې او د دوی په رسمي او غير رسمي ټولنو او جرگو کې يې ورسره د يو اغيزمن ولسپال په توگه برخه اخيسته.

حاجي صاحب عبدالهاشم دولت زى له دغو ټولو کړنو او کړو وړو سره سره د يوه خوږ ژبې ولسي شاعر او ليکوال په توگه هم خپلې ژبې او ولس ته پوره خدمت کړی او د پښتو ادب په گلبن کې يې داسې رنگين گلونه کرلي دي، چې دا ښه به پرې د تل لپاره سمسور، ښکلی او ښيرازه وي.

زموږ د هيواد تکړه شاعر او ليکوال ښاغلي جنرال عبدالصمد مومند، په خپله يوه ليکنه کې د حاجي صاحب عبدالهاشم د ادبي شخصيت او شاعرۍ په اړه داسې کښلي دي:

(... ښاغلی حاجي عبدالهاشم دولت زى صاحب هم يو د دغو څخه دی چې په دې توده ځمکه يې قدم ايښی دی. دی د پاکې عقيدې خاوند او يو مجاهد انسان دی د ښه او نیک برخوردار او نرم مزاج لوړو اخلاقو څښتن دی خو اصول يې ښه سخت او پوره پاڅه دي او انحراف ترې نه کوي د روڼ تندي او مضبوطي حوصلي مالک خوش لباسه کم گفتاره روانه او عام فهمه شاعري کوي او شاعري يې د هغه د پاکو او سپيڅلو احساساتو او جذباتو ترجمانه ده....)

- د حاجي صاحب عبدالهاشم په شعرونو کې د تصوف په رڼا کې د اخلاقي او روحاني حالاتو او د خلکو وپښتيا او پرمختيا په اړه د ده خيالونه او آندونه په ډيره روانه، ساده، خوږه او شاعرانه ژبه په ريښتيني توگه انځور شوي دي. دبيلگې په توگه يې دا لاندې څو شعره سره په گډه لولو:

دالله ورکړه

خدای چې ورکاندي و چاته خپل عزت

بل يې نشي ورکوی په هيڅ صورت

دا د خدای د خوا نه چاته چې پيرزو شي

شرافت وي کرامت وي که قدرت

دا عطيه د خدای (ج) په شکر ساتل کيږي

لا زياتيري د بنده په لور همت
دواړه کونو کې به لور مقام د ده وي
بر د هر چا په حرمت وي او په پت
زوال نه لري دايم وي هم قايم وي
هم ساتلی وي محفوظ په لور چت
نه دی بخل څوک په چا کړي چې دا ولی
عبادت په مقابل شته ورته ست
ای (هاشمه) ته هم خدای ته په سجده شه
ستا هم خدای سره شته برخه هم قسمت
کاکشال- پيښور (۲/۹/۱۹۹۹)

خرقبا

خدایه ستا لطف او کرم په ما عطا کړي
دا زما مخه مخ په تا، دا ستا په ما کړي
عبادت ته دې توفیق کړي را په برخه
د شیطان لعین د څنگه مي جدا کړي
هر څه ټول د ستا په لاس دي ته مالک يي
چې راضي پرې ته شي ما ته يي ته را کړي
زه په خپل خیر او شر نه پوهېږم خدایه
چې لازم گڼي هغه ته مهيا کړي
زه به شم شکر گزاره ستا د لطفه
چې گناه مي ورکه ته، ثواب سودا کړي
زما فکر ستا د بنو طرف ته بوزي

خيال وزرونه مي ستا لور ته په هوا کړي
بي باکي له هر مرضه لوی مرض دی
دې مرض ته مي دستا کرم دوا کړي
که فاخر خلک کړي فخر په زړپوشو
ما (هاشم) په ستر پټ، په خرقبا کړي
مسلم آباد- پيښور (۲۵/۱۲/۱۹۹۷)

دعا

لاس په دعا ولاړ يو تاته
هيله مو نشته ده بل چا ته
د آخرت پټي مو دروند دی
ستري ستومان په لار يو پاته
د ستا کمک ته احتياج يو
ای پاکه ربه لويه ذاته
لاس مو درنيسه ته مهربان يي
لږ مو نژدې کړه خپلي خواته

....

مسلم آباد- پيښور (۱۶/۱۱/۱۹۹۷)

مناجات

هر ويښته مو ثنا خوان د ستا د حمد کړي
ټول وجود مو تا ته وقف او هيله مند کړي
تا ته ټول مخلوق په حمد دي ته محمود يي
موره هم د دې حلقې په لومو بند کړي

لکه څنگه چې لایق د ستا د شان وي
پیرزوینه په مور وکړې مور پسند کړې
شرافت او کرامت زمور نصیب کي
ستا په یاد مو د خولو خوند لکه د قند کړي

....

مسلم آباد- پېښور (۲۳/۱/۱۹۹۸)

غم د آخرت خوره

چې د چا شي نوم په نیکو باندې یاد
څه به غم خوري په رښتیني د اولاد
نه یې مال نه یې دولت وي ور په کار
بڼه هغوی دي چې په بڼو باندې وي بناد
چا چې کور د ختو جوړ کړو هغه خام وي
پوخ هغه وي چې تهداب لري بنیاد
دا رښتیا چې د دنیا کورونه وران دي
دا خبره سي هم واوره په بنیاد
ته دي غم د آخرت خوره چې باقي دی
په دي قول به مي ضرور کړي اعتماد
پس له مرگه له هر کاره لاس خطا شي
که هر څو پسي ویر وکړي هم فریاد
د (هاشم) دشعر متن ته په ځیر شه
د قرآن، او د حدیث دی دا ارشاد
پېښور- پښتونخوا (۲۹/۱۱/۱۹۹۸)

- د ده په شعرونو کې دخپل هیواد اود هیوادوالو د بدو اوتراژیکو خاطراتو، پاک او سپیڅلي او ملي ولولې او جذبې، له خلکو سره انساني مینه او خواخوږي له ورايه راڅرگندېږي. دبیلگې په توگه یې دا شعرونه لولو:

د غم فضا

څه دغم فضا ده په کابل کې لور تر لوره
لوی واړه ژړا کا دي مجبور وزی له کوره
ټول دي سرسام شوي د تگ لوري ترینه ورک دي
مور یې بچیان پریني پنبېلي پنبې په سر سرتوره
د پلار مری یې پروت دی په سرک کې بی څښتنه
نشته څوک په کور کې چې یې پورته کړي تر کوره
عقل د چا کار نکړي چې داسې صحنې ویني
غر به د چا وانه وري د ډزو زوژ له شوره
څه دي څه بلا ده په دوی شوي، لیونیان شول
یو دبل دښمن شول، بیزار شوی ورور له وروره
چور چپاو تالان دی، بده ورځ ده بازخواست نشته
شر فساد جوړ شوی هر سړی تښتي له زوره
ما (هاشم) لیدل چې چار چارپېره او د غرو څوکو
توپ توپک گولی دي او خوښي نه شته ده نوره
دریمه کارته کابل (۱۱ / ۲۰۱۳۷۵)

دگاونډ خندا

په سرو وینو کې کابل ولې لمبیري
زلزله ده که زخمي زړه مې درزیري

هر طرف ته گورم توپي دي راخلاصي
معلوم نه دی چې دچا په سر لگيري
هم لونا او اورگان دي چې ويشنل کا
طيارې دي په هوا کې پرې غرمبيري
دا حساب نه دی معلوم چې څوک يې ولي
هره سمته چې راځي خو پرې رالويږي
عالمونه، عالمونه قتل عام شول
دوی لا نور هم په ډير قتل خوشحاليږي
چې پوښتنه د چا وشي د چا جنگ دی
وايي ورور راپاڅي ورور سره جنگيږي
نه پوهيږو د دوی څه شی نا تقسيم دي
معلوم دار چې په تقسيم يې نه جوړيږي
ډالر سر دی، سلاح سر دی، بلا سر دی
حريصان لکه ليوان دي نه مريږي

....

پېښور (۱۹/۱۱/۹۸)

قتليږو

څه حالات مو د وطن شول پرې شرميږو
په رڼو سترگو يې گورو چې غرقېږو
نصيحت دچا په هيچا اثر نه کا
چې دا حال وي نو به څه رنگ هوسپرو
څوک په زجر څوک په هجر رانه ورک شول

مور په هر صورت دې دواړو ته زورېږو
خدايه مکرې چې يو مخ تباہ تباہ شو
ترقي رانه شوه پاتې روستو کېږو
په مور تېره شوه تېرېږي څه به وينو
بدې ورځې ته چې گورو مور دردېږو
تېره تېره شوه د خپله لاسه وړانه
نا معلومه مو راتلونکې ده وېرېږو
هر سړی په توره تېښته ترې روان دی
دېل در کې نوکري کوو درېږو
د(هاشم) په زړه دا کله هوارېږي
تدریجي مرگمو راغلی دی قتلېږو
کاکشال – پېښور (۱۶/۱۱/۱۳۷۷)

د وطن سوز

وطنه ستا د تورو غرونو نه جار
وطنه ستا د غرو رغونو نه جا
وطنه ستا سترو سيدونو نه جار
وطنه ستا د گړنگونو نه جار
زه به دچا پنگی مانی او لوړ قصرونه څه کړم
زه به دچا بحر غاړې او پارکونه څه کړم
زه به دچا د ریل پټلی او جهازونه څه کړم
زه به دچا د ترقيو کاروانونه څه کړم
ماته په کار د خپل وطن دي خړ ډاگونه په کار

ماته په کار د خپل وطن دي وران بنارونه په کار

ماته په کار د خپل وطن دي ارمانونه په کار

ماته په کار د خپل وطن دي درمانونه په کار

راځئ چې اوس ژوندون د سره پیل کړو

وخت د لاس ورنکړو وطن ته میل کړو

څو به دبل د ودانیو سیل کړو

د وطن مینه خپل هدف او نیل کړو

شارې ودانې کړو د سره په کار

وکړو د ځانه دا یو ښه ابتکار

څو به دبل د لاسه غواړو تیار

دا خپل وطن به په خپل لاس کړو تیار

....

- ده په خپلو شعرونو کې د وطن او د کریدلو خلکو کرکيچن حالات، ناخوالې، کړاوونه، ستونزې او دکډوالۍ او پردیسۍ شپې او ورځې په ډیر ښکلي خیالونو او فکرونو کې انځور شوي دي. د بیلګې په توګه یې دا شعرونه گورو:

د وطن غمیزه

چې حرم مو د وطن راته ماتم شو

هره خوا ځمکه سما راته تورتم شو

په ځان پوه نه شوو چې کومه لار شوه غوره

په هر لور چې د چا مخه شوه پرې سم شو

توره تېښته وه یو بل ته ستانه نه شوو

هر یو هرې خوا چې پاتې شو په غم شو

بي خوندي شوه خوند یې لاړو هجرت نه شو

بيخ بنياد مو پري راوخوت راته بم شو
دعزت په خوان چي ناسته وه هغه نشته
جيره خوار شو سرمو هر چاته راخم شو
خجالت يو يو دبل نه مور شرميرو
شپي او ورخي په دارنگ راته الم شو
د (هاشم) په زره پولي دغم راخيږي
راته بنكاري باقي عمر په دا چم شو
كاكشال، پيښور (۲۸/۸/۱۹۹۹)

دردېدلي زړونه

دردېدلي زړونه ولي دردوي
دا خوړلن اورونه ولي بشوروي
زه وپرېرېمه چي اور به دي تن واخلي
ته چي لاس د ژوبلو زړونو ته وروړي
ديتيم دزړه آزار به دي آزار كړي
چي سكروتي يي په زړونو وروي
تا ويشتل د ويشنو زړونو څه ليدلي
چي دلاسه يي لا نور هم زوروي
دا يي بس نه دي تر اوسه چي كړپري
چي كلمي يي لا په غنو خوروي
لاس تري واخله په كړاو يي خوښي مكره
بورنيدلي زړونه ولي بورنوي
اي (هاشمه) چي مراد دزړه حاصل كړي

زخمي زړونه به په بڼه خلق بڼه کوي

کاکشال- پيښور (۲۳/۱/۱۳۷۸)

د وطن ساتنه

خوړومي دوطن غم اودردونه

خکه اوبښکي مي په مخ راځي رودونه

شا مي ورته کړه ترې راغلم بي پروا شوم

د ده مخ ته مي وروشيندل گردونه

اوس که وير کړمه بي خايه څه فايده ده

خگرخون يم زړه د سرو وينو ښډونه

هر خبر چي اورم تل وړانه وړاني وي

اوبه واوبښتي له ورځه وري بندونه

ملامته پدي کار زه د هر چا شوم

چي مي نکړل په اول کي دا فکرونه

د وطن ساتنه فرض ده ما ونکړه

لاس تر زني اوس ولاړ يم زيړه گونه

دهجرت شپي مي چي سود گنلي غم شوي

نه مي پت شته نه مي ست شته نه مي خونه

قهرمان د زماني وم دوران سازوم

اوس دبل په ور کي خواست کوم عرضونه

د افغان په نوم په ټول جهان حقير شوم

په هر خاي کي شوم پاندي وړمه پښونه

بڼه پوهيږم چي دا ولي داسي وشوه

اي (هاشمه) جي تا نه منل پندونه

پښتونخوا (۲۴/۲/۱۹۹۸)

- د ده په شعرونو کي بنايسته اوپه زره پوري لور خيالونه او ژور اندونه په خورا ښکلي او ظريفانه انداز سره پييل شوي دي. د بيلگي په توگه يي دا شعرونه لولو:

د مور مقام

موري نه وم پوهيدلی ستا په قدر

ستا ترڅنگ مي هره شپه وه شپه د قدر

په لولو، لولو، دي خوب ته هڅولم

په شپو شپو مي خوا کي ناسته وي تر فجر

چي شاهد د بيداري د ستا د شپو وه

نه شته ستوري نه هغه سپورمي د بدر

اوس چي ته په خوب ويده يي زه په ويينه

دسپيرو خاورو په خوا کي ستا د قبر

ټول بدن مي رپرډ اخيستی نه پوهېرم

بي صبري ته خان تيار کرم يا شم صبر

بل څه نه لرم تحفه بي له دعا نه

يا خو اوبنکي چي نثار کرم تا له نذر

جنتونه دي نصيب شه ادي موري

خدای دي درکاندي عالي مقام د صدر

زه (هاشم) دي په اکرام لاس په تعظيم يم

لتوم دستا په قدر کي خپل قدر

مسلم آباد- پيښور (۱۵/۵/۱۹۹۷)

لکه شمعہ

کہ خدا غواری ژرا کرہ لکه شمعہ
خان کرہ ویلی زره ریا کرہ لکه شمعہ
کہ یاران غواری خوشحالہ پہ محفل کی
خولہ خدا پہ بی ریا کرہ لکه شمعہ
کہ ایثار دچا نہ غواری خان ایثار کرہ
پہ سرہ اور کی مشغلا کرہ لکه شمعہ
پہ ربتیا کہ خدمتگار دخیل تولی یی
پہ ولاړه شپه سبا کہ لکه شمعہ
ترمی ترمی اوښکی غورخوه خگر ته
زیره په سرو اوښکو صفا کرہ لکه شمعہ
اور دی واچوه هستی ته بیا رهبر شه
تیارې وڅېره خلا کرہ لکه شمعہ
پہ سره ژبه دی دشمن ته خواب ورکره
دوست په مخکی رهنما شه لکه شمعہ
ای (هاشمه) دا دخولی خبری نه دی
په عمل کی خان فدا کرہ لکه شمعہ

دا شعر حاجي صاحب عبدالهاشم پر (۱۳۵۰) ل. کال د شهید موسی شفیق لپاره د دیارلسمی دورې ولسی جرگی د باور رای په بهیر کی اورولی دی.

او یا دا خو نوری خوندوری ټوټی :

دریغه دریغه

دریغه دریغه چی تیریری زما عمر

(د اوبو په شان بهېږي زما عمر)
 هلک توب او حواني تېره شوه په منډه
 اوس دوه کم اويا چلېږي زما عمر
 څه مې نشته ده په لاس کې څه به يوسم
 په افلاس داسې تېرېږي زما عمر
 ثمره مې دټول عمر يو اخلاص دی
 په هغه باندي وياړېږي زما عمر
 هسې خوشي له ما تېر شو ولي تېر شو
 نور په ما باندي شرمېږي زما عمر
 آخر عمر دی توفيق راگرې خاونده
 ايمان يوسم بيا ختمېږي زما عمر
 خفه نه يم چې مې عمر پوخ تعمير دی!!
 که نن نشوه سبا لوېږي زما عمر
 دا ديوال دخامو خښتو دی (هاشمه)
 خښته خښته ترې رالوېږي زما عمر
 مسلم آباد- پيښور (۱۳/۱۰/۱۹۹۹)

مقام د شعر

څومره بنکلی دی اوچت مقام دشعر
 ما ليدلي ده سپورمی په بام دشعر
 څومره پورته چې سپورمی ځي شعر هم ځي
 کيږه شوي ده سپورمی په دام دشعر
 هره کرښه کې يې سيند دمعني پروت دی

هسي تگ کري سمندر ارام دشعر
په جمله جمله يي زړه د شاعر درد کري
چي يي خکلي ويني سري په جام دشعر
خوړوي مي خني خلک کوتاه بينه
چي ناقص گني جمله کلام دشعر

....

مسلم آباد- پيښور (۱۱/۱۱/۱۳۷۷)

افلاک

هر سري په خپل عمل کي د خپل واک دی
متقي دی که شقي دی که بي باک دی
خدای يي پوه کاندې په بنو او بدو لارو
که دی بنه کري که خراب د ده ادراک دی
د بنو بنه د بدو بده نتيجه وي
د هر کار ملاک په خپله کار ملاک دی
هر انسان د خپل جوړښت پوره معمار دی
د ده فهم اراده او د ده خواک دی
دی کولی شي چي خپله لار کري غوره
دا انسان دی نن ختلی تر افلاک دی

....

کاکشال- پيښور (۲۲/۴/۱۹۹۹)

لري بري پرگني

لري بري پرگني دي سره وروڼه

بیلوی یې نشي غرونه گړنگونه
(د آمو نه تر اټکه افغان یو دی)
په تاریخ کې پرې شاهد دي کتابونه
دهرات تر پېښوره فرهنگ یو دی
هڅه ونکی ثقافت او دماغونه
د پېریو په اوردو کې سره یو یو
چېرې فرق شي دافغان او دپښتونه
فرق مو نشي دڅېرو او درنگونو
د سګي یو دوه اړخونه دوه مخونه
په یوه رسی مو لاس سره دی ایښی
اتفاق مو همیش یو دی قوتونه
دین مذهب مو سره یو او کلچر یو دی
سره ټینگ مو په اسلام دي پیوندونه
....

پېښور- پښتونخوا (۱۰/۹/۱۹۹۹)

رانجه د مینې

په سترگو پورې کره رانجه دمینې
هر چاته گوره په کاته دمینې
بیا به دي زړه کې دهر چا مینه وي
درته هر څه به وي پراته دمینې
بازار دمینې کې مطاع که غواړي
در ته عرضه به وي هر څه دمینې

که هسي گرځي هر طرف ته گوري
هرڅه خواره گوري پاسته دميني
مينه چي زره کي چا ته خاي ونيسي
په زره خواره د خولي خواره د ميني
هغه دهر چا په خوله خور لگيري
چي ورته راشي په راتله د ميني
(هاشم) به هيڅ کله دريغ نکري تري سر
که يي حلال کري په چاره د ميني
مسلم آباد- پيښور (۱/۷/۱۳۷۸)

لور درشل

دا جهان په شان د بن دی مور يي گل يو
څوک نرگس يو، څوک گلاب او څوک سنبل يو
دا چي څوک د چا خوبښيري بيل سوال دی
موره خپل يو جاروتلی يو تر بل يو
بوتی بيل دی ، بوی يي بيل دی، رنگ يي بيل دی
بيل اعضا يو په داخل ديو گوگل يو
يو هدف لرو مرام او زره مو يو دی
د نيکونو دا ميراث دی داسي تل يو
د دښمن په دسيسو مور نه غولپيرو
د وحدت لاس مو يو کړی گوتی شل يو
ځان ځاني مو داسي نه چي فکر نه کړو
په جرگو کي نظر بيل بيل، جمله سل يو

عنعنې مو په تاريخ کې فصل او باب دی

لور همت لرو ميرونه د مرچل يو

د (هاشم) فکر او قلم يې وړ مثال دی

اديبان لرو پوهان د لور درشل يو

ايک - سمنگان (۱۳/۶/۱۳۴۳)

زلفي عنبري

ناخپه په مخ راغله خوري زلفي عنبري

د خياله را روانه لکه زرکه د دري

سپوږمۍ يې د مخ پټه وه په وريخو کې د زلفو

دا هسکه نرۍ غاړه سپينې ليچي مرمري

ويشتل يې کرل په زرونو بې پروا غونډې مغروره

کنجک وروحي ليندې وي کزبانې يې خنجري

مسکا يې په سرو شونډو کې د ورايه مسيدله

دغاشو يې برېښنا وه لکه ستوري مشتري

دسترگو په کاسو کې يې دوه سترگې لا بل شې وي

خوشحاله توري سترگې لکه سترگې د وري

د مخ په اننگو کې يې منې دسمرقند وي

دزني سر يې ناک وه يا وه گوره شکري

بنايست نهورته نه کتل کيده په رڼو سترگو

نرۍ شونډې نازکې لکه گل د عنطري

قفقاز د غرو هوسۍ وه پورته پورته غورزیدله

تر څو چې ښکاریدله تریدله اوتري

په خیر شوم زه (هاشم) ورته د نازه په نخرو تله

ادا يې هر قدم کې گل اندامه شاه پري

باکو- آذربایجان (۲۰/۴/۱۹۹۴)

مین فقیر

په تندي دې تیک د زرو خړولی

د مین فقیر دې زړه دی هسې وړی

دار اخیستی زغرد کتلی درته نشي

د پیکي لاندې دې خال دی ورته غلی

کله سم کله ناسم په غلا يې گوري

شوندې لاندې شینکي خال دې وېرولی

کله لري نه په خیر شي ورته گوري

پرک اخیستی ټول رېپري دا مور مری

کله خان ته جرات ورکړي وردانگم

وايي پریده چې څوک یوسي زما مری

بیا د خان سره چرتي شي پیني يې رېردي

قدم نه اخلي شي بي حسه يې هر غری

تردد ورته پیدا شي بي تصمیمه

غلی ناست وي زېره گونه روح وژلی

خدایه ته ورسره مل شي خوار زبون دی

په ټول عمر يې ارمان نه دی ختلی

د (هاشم) سره احساس په هڅېدو شي

وايي کاش مي داسي حال نه وي ليدلی

کاکشال- پيښور (۱۲/۹/۱۹۹۹)

مينه لباښي شوه

مينه لباښي شوه وفا نشته ده

زړونه دي تور شوي صفا نشته ده

نشته لارښوونه لاس نيوي دچا

توره ترورمي ده رڼا نشته ده

هر سړي کوهي کني په لاره کي

چل فريب دغا ده رښتيا نشته ده

هک او پک حيران يمه دي کار ته زه

هر لور ناروا ده روا نشته ده

سترگو ته ورتړلي د جاموسره

شرم به په څه کړي حيا نشته ده

هر يو په تلاش دي ټولول کوي

ټول وايي زما ده د ستا نشته ده

خير او برکت به نو په څه کي وي

حرص په سر اخستي بسيا نشته ده

ټوله غلطي ده سازشونه دي

ورانده دا دنيا ده، دنيا نشته ده

اي (هاشمه) څه چي ترينه کډه کړو

دي تورتم کي مو شپي دي سبا نشته ده

کاکشال- پيښور (۱۵/۱۰/۱۹۹۸)

څلوريزه

چې مې وطن باندي خزان ولگېد
زما په زړه باندي طوفان ولگېد
دغه طوفان څومره بدمرغه راغی
يو په ما نه په ټول جهان ولگېد

څلوريزه

وطن مو وران کړو د اغيارو په خوله
د څو خونکارو څو غدارو په خوله
اوس خجالت او ځورند سرپاتي يو
د څو لوټ مارو څو خود چارو په خوله

حاجي صاحب عبدالهاشم پر پښتو سر بېره دري- پارسي شعرونه هم ليکلي دي.

د ده شعري ټولگه، چې د (د هيلو بهير) په نوم يادېږي، د بناغلي حاجي عبدالودود خان دولت زي چې د نوموړي هڅوونکي وو، او د بناغلي اسدالله صافي د دانش کتابتون مشر په مرسته د چاپ په گاڼه گاڼل شوی، او استاد محمد آصف صميم، منلي شهرت ننګيال او جنرال عبدالصمد مومند پرې سريزې ليکلي دي.

ارواښاد عبدالهاشم دولت زي د ډير ساده مزاج، درنو کړو وړو، ښو اخلاقو، پاک او سپيڅلو اوصافو او دنيکو خصايلو څښتن وو. دی يو مات مخی، بي کبره، زړه سواند او پاک زړی انسان وو.

دغې ولسي شاعر او قومي مخور پر (۲۰۰۰) ز. کال د فبروري مياشتې پر يوولسم (۱۱)، په پيښور کې له دې نړۍ څخه د تل لپاره سترگې پټې کړې. او په کابل کې په ډير درنښت سره خاورو ته وسپارل شو.

اروايي ښاده او ياد د يې تل ژوندی وي

په ټوله پښتني- افغاني او شاعرانه مينه : انجنير عبدالقادر مسعود